

Надзея MOMЛІК

Мой горад

Мой горад у ранішняй цішы

Люляеш маўклівы спакой.

Дзе неба аблогі калыша

Над Мухаўцам - любай ракой.

Народ працавіты і шчыры

Цябе праслаўляе ў вяках.

Жывуць тут у згодзе і міры

Літовец, паляк і казах.

Мясцін гераічных няма,ла,

У войнах палітых крывёй.

Святою зямля гэта стала,

Дзе вызваляльны йшоў бой.

І воінаў слаўных імёны

У памяць увайшлі назаўжды:

Схіляемся ў нізкім паклоне,

Пашану нясём праз гады.

Бо ў вечным даўгу перад вамі

За шчасце тут дзецям расці,

Дарогай, абранаю намі,

Упэўнена йсці па жыцці.

Тут песня бясконца ліецца

У святочныя, светлыя дні

І радасць у вачах адаб'ецца:

Усмешкі - куды ні зірні.

І верыцца: больш ужо ніколі

Ніхто не крадзе твой спакой.

Дай Бог табе шчаснае долі,

Мой горад над мірнай ракой.